



निर्भीक – निष्पक्ष – जनसरोकार

डाक पंजीयन पी.ए.ओ. 07-2024-26 फोन: 9412081969

email: nagendra.uniyal@gmail.com

अकेले नदी साफ करने वाले बिट्टू को नीदरलैंड से जॉब-ऑफर

● डच सीईओ बोले-हमारे साथ काम करो; इंग्लिश क्रिकेटर केविन पीटरसन ने भी तारीफ की



नई दिल्ली (एजेंसी)। अकेले नदी साफ करने वाले मध्य प्रदेश के 20 साल के सुरेंद्र सिंह चौधरी 'बिट्टू तबाही' को नीदरलैंड की संस्था 'द ओशन क्लीनअप' ने नौकरी का ऑफर दिया है। संस्था के फाउंडर और सीईओ बॉयन स्लैट ने बिट्टू की मेहनत से प्रभावित होकर लिखा-हमारे साथ काम करो। 'द ओशन क्लीनअप' कंपनी समुद्रों और नदियों से प्लास्टिक कचरा हटाने का काम करती है। इंग्लैंड के पूर्व क्रिकेटर केविन पीटरसन ने भी बिट्टू की तारीफ की। उन्होंने कहा कि बदलाव तब शुरू होता है, जब कोई व्यक्ति दूसरों का इंतजार करना छोड़कर खुद पहल करता है। मध्य प्रदेश के राजगढ़ जिले से निकलने वाली



अजनार नदी का पानी पीने और सिंचाई के काम आता था, लेकिन बढ़ते प्रदूषण से यह गंदे नाले में बदल गई थी।

● 26 जनवरी को लिया था सफाई का संकल्प- बिट्टू ने इस साल 26 जनवरी को अजनार नदी को उसका पुराना और स्वच्छ रूप लौटाने का संकल्प लिया। शुरुआत में कुछ दोस्त भी उनके साथ आए, लेकिन मुश्किल और थकाऊ काम के कारण वे धीरे-धीरे पीछे हट गए। इसके बाद बिट्टू ने अकेले ही सफाई जारी रखी। वह रोज सुबह नदी में उतरते और घंटों पानी में रहकर हाथों से कचरा निकालते रहे। करीब तीन महीने की मेहनत के बाद नदी की तस्वीर बदल गई। अब यहां कचरे की जगह साफ पानी नजर आता है। बिट्टू ने नदी की सफाई में अपना समय और मेहनत लगाने के साथ पैसे भी खर्च किए। भारी कचरा निकालने के लिए उन्होंने अपनी जेब से रुपए भी खर्च किए।

मां-पिता से कहकर निकलते- क्रिकेट खेलने जा रहे हैं

बिट्टू और कृष्णा कहते हैं कि वो दो दाईं महीने से नदी की सफाई के रील सोशल मीडिया अकाउंट्स पर अपलोड कर रहे हैं। माता-पिता सोशल मीडिया का उपयोग नहीं करते। उन्हें कभी ये पता नहीं लगा कि वे क्या करते हैं। हम तो घर से यही कहकर निकलते हैं कि हम क्रिकेट खेलने जा रहे हैं। हा, कुछ दिनों से जब से महिंदा जी ने हमारे काम की सोशल मीडिया पर तारीफ की, तब से कई लोग हमसे अच्छे से बात करते हैं। कलेक्टर ने भी हमें बुलाकर सम्मान किया। विधायक ने भी हमें बुलाया है।

संक्षिप्त

गोवा दौरे पर अमित शाह, बीजेपी की पोस्ट पर घमासान

कांग्रेस ने पूछा क्या राष्ट्रीय प्रतीक से बड़े हैं पीएम मोदी

पणजी (एजेंसी)। गुजरात के साथ अगले साल गोवा में विधानसभा चुनाव होने हैं। इसके पहले केंद्रीय गृह मंत्री अमित शाह गोवा के दौरे में हैं। गृह मंत्री अमित शाह के गोवा पहुंचने के साथ ही बीजेपी गोवा की एक सोशल मीडिया पोस्ट पर कांग्रेस हमलावर हो गई है। गोवा कांग्रेस ने इस मुद्दे पर केंद्रीय गृह मंत्री अमित शाह से पूछा है कि गृह मंत्री अमित शाह जी आप आज गोवा के दौरे पर हैं। क्या आपकी बीजेपी भारत के राष्ट्रीय प्रतीक का



इसी तरह सम्मान करती है। इस मुद्दे पर पवन खेड़ा ने कानूनी कार्रवाई की मांग की है। कांग्रेस ने भारत का राष्ट्रीय प्रतीक मोदी के नीचे रखा गया है। कोई भी व्यक्ति हमारे गणतंत्र के प्रतीकों से ऊपर नहीं है। बीजेपी गोवा को सफाई देनी चाहिए और माफ़ी मांगनी चाहिए। इस मुद्दे पर गोवा बीजेपी ने लिखा है कि डिग्री 'नॉन डिग्री नक्सल' राष्ट्रीय प्रतीक किसी के पैरों के नीचे नहीं है। यह उस भारत की नींव को दर्शाता है जिसे मोदी जी नई ऊंचाइयों पर ले जा रहे हैं।

दुर्गापूजा में कोलकाता के आसमान में दिखेगा अद्भुत नजारा

3000 ड्रोन से झलकेगी बंगाल की संस्कृति, शुरू हुई तैयारी

कोलकाता (एजेंसी)। बंगाल में सप्ता में आई भाजपा सरकार दुर्गापूजा को वैश्विक सांस्कृतिक उत्सव में बदलने की तैयारी कर रही है। इसके लिए व्यापक योजना तैयार की जा रही है। आगामी 10 अक्टूबर को महालया से 19 अक्टूबर को अष्टमी तक विभिन्न आयोजनों के जरिए बंगाल की दुर्गापूजा, लोक परंपराओं, कला, संगीत, खान-पान और



हस्तशिल्प को देश-दुनिया के सामने प्रस्तुत करने की योजना है। राज्य सरकार आगामी सोमवार को समस्त संबंधित पक्षों के साथ महत्वपूर्ण बैठक करेगी। राज्य सचिवालय सूत्रों के अनुसार दुर्गापूजा के दौरान कोलकाता के आसमान में करीब 3,000 ड्रोन की रोशनी से देवी दुर्गा की छवि और बंगाल की सांस्कृतिक विरासत के विभिन्न दृश्य उकेरे जाएंगे। महालया के दिन इंडन गार्डस स्टेडियम में भव्य सांस्कृतिक आयोजन से उत्सव की शुरुआत होगी। इसमें पारंपरिक महिषासुरमर्दिनी की प्रस्तुति के साथ बंगाल की लोक एवं शास्त्रीय संगीत परंपरा प्रदर्शित की जाएगी।

एमपी में जहरीली शराब का आतंक

11 लोगों की मौत

सागर में 24 लोग भर्ती, बीमारों के शरीर नीले पड़े

कलेक्टर ने किया दौरा, की 10 के मरने की पुष्टि



सागर (एजेंसी)। मध्य प्रदेश के सागर में जहरीली-अवैध शराब के सेवन से अब तक 11 लोगों की मौत हो चुकी है। हालांकि कलेक्टर ने 10 मौतों की पुष्टि की है। वहीं, करीब 35 लोगों को अस्पताल लाया गया था। इनमें से कुछ की हालत अब भी गंभीर है। गंभीर मरीजों को बुंदेलखंड मेडिकल कॉलेज और जिला अस्पताल सागर रेफर किया गया है। मौतों का आंकड़ा और बढ़ने की आशंका है। कलेक्टर प्रतिभा पाल के मुताबिक, मामला बंड थाना क्षेत्र के नौजा और घुघरा खुर्द गांव में केंद्रित है। शनिवार सुबह करीब साढ़े चार बजे इसकी पहली सूचना मिली थी। प्रभावित गांवों में स्क्रीनिंग की जा रही है और शराब पीने वाले लोगों की जांच कराई जा रही है। जिन लोगों में लक्षण मिल रहे हैं, उन्हें बुंदेलखंड मेडिकल कॉलेज भेजा जा रहा है।

मिथाइल अल्कोहल के सेवन से मौत की आशंका

कलेक्टर ने बताया कि अब तक हुए दो-तीन पोस्टमॉर्टम में प्रथम दृष्टया मिथाइल अल्कोहल के सेवन की बात सामने आई है। वहीं, एसपी अनुराग सुजानिया ने कहा कि प्राथमिक जांच में शराब की सलाई उत्तर प्रदेश के ललितपुर से होना सामने आया है। कुछ लोगों को हिरासत में लिया गया है और उनसे पूछताछ की जा रही है। ललितपुर में भी नेटवर्क खगाला जा रहा है। डॉक्टरों के अनुसार, अस्पताल लाए गए



मरीजों के शरीर नीले पड़ गए थे। उन्हें अकड़न महसूस हो रही थी। प्रशासन ने बीएमसी में संदिग्ध मरीजों के लिए अलग से बेड आरक्षित किए हैं। पोस्टमॉर्टम और अन्य कानूनी कार्रवाई जारी है। मौतों के बाद प्रशासन एवशन में है। सागर कमिश्नर, आईजी, कलेक्टर और एसपी प्रभावित गांवों में पहुंचे और पीड़ित परिवारों से मुलाकात की। क्षेत्र की 6 शराब दुकानों को एहतियातन सील कर सैपलिंग के निर्देश दिए गए हैं।

सीएम बोले- इस मामले में कठोर कार्रवाई करेंगे

मुख्यमंत्री डॉ. मोहन यादव ने दुबई रवाना होने से पहले कहा कि उन्होंने प्रभारी मंत्री और अधिकारियों को मौके पर तुरंत जांच के निर्देश दिए हैं। इस मामले में कठोर कार्रवाई करेंगे। इस तरह की घटनाओं को हमारी सरकार बिगुल कबर्न नहीं करेगी। डिप्टी सीएम



जगदीश देवड़ा ने कहा कि हादसे के पीछे जो भी व्यक्ति जिम्मेदार होगा, उसे बख्शा नहीं जाएगा। मुख्यमंत्री डॉ. मोहन यादव ने भी कड़ी कार्रवाई के निर्देश दिए हैं। वहीं, कांग्रेस प्रदेशाध्यक्ष जीतू पटवारी ने एक्स पर पोस्ट कर सरकार पर सवाल उठाए हैं। नेता प्रतिपक्ष उमंग सिंघार आज सागर जिले के बंडा जाएंगे। वे जहरीली शराब से हुई मौतों के बाद प्रभावित परिवारों से मुलाकात कर उनका हाल जानेंगे। इस दौरान वे परिजन से घटना की जानकारी भी लेंगे।

कलेक्टर बोलीं- जहरीली शराब पीकर बीमार पड़े

कलेक्टर ने बताया कि चिकित्सा दल सभी मामलों पर लगातार नजर रखे हुए हैं। स्थिति के अनुसार जरूरी मेडिकल और प्रशासनिक कार्रवाई की जा रही है। मृतकों में चार गांवों के लोग शामिल बताए जा रहे हैं। प्रशासन मामले की जांच कर रहा है और शराब के सेवन से हुई मौतों के कारणों को लेकर आगे की कार्रवाई की जा रही है।

दिल्ली में 5 मंजिला बिल्डिंग गिरी, कई दबे

इनमें ज्यादातर दिल्ली यूनिवर्सिटी के छात्र, पीजी में रहते थे

नई दिल्ली (एजेंसी)। दिल्ली के सत्य निकेतन इलाके में रविवार को दो बिल्डिंग गिर गईं। इसमें एक छह मंजिला है जिसमें पीजी चलता है। चश्मदीदों के मुताबिक हादसे के वक्त छात्र कमरों में थे। 3 का रेस्तरां कर लिया गया है। हालांकि अभी यह पता नहीं चला है कि मलबे में कितने बच्चे फंसे हैं। आसपास की दूसरी बिल्डिंग को भी सुरक्षा के लिए खाली करा लिया गया है। घटना दोपहर 1.30 बजे की है। स्थानीय लोग हथौड़े से मलबा हटाने की कोशिश कर रहे हैं। मलबे में कुछ गाड़ियां भी दब गई हैं। सत्य निकेतन दिल्ली यूनिवर्सिटी के साउथ कैंपस के पास बसा प्रमुख छात्र इलाका है। यहां बड़ी संख्या में छात्र पीजी और हॉस्टल में रहते हैं। इलाके में कई छात्र आवास हैं और आसपास वेंकटेश्वर कॉलेज, आर्यभट्ट कॉलेज, मोतीलाल नेहरू कॉलेज और मैट्रेयी कॉलेज जैसे संस्थान हैं।



मुझे डर लग रहा है, कुछ हुआ तो जिम्मेदार कौन होगा

नीशू आजाद के घर रात में पथराव, स्वतंत्र भारद्वाज पर लगाया आरोप

गाजियाबाद (एजेंसी)। उत्तर प्रदेश में गाजियाबाद के शालीमार गार्डन थाना क्षेत्र में शनिवार रात यूट्यूबर और कॉमेडियन जनता पार्टी की कार्यकर्ता नीशू आजाद के घर पर पथराव किए जाने का आरोप सामने आया है। नीशू आजाद का



किचन तक जा पहुंचे। घटना के बाद परिवार के लोग डर गए। नीशू आजाद ने इस मामले में स्वतंत्र भारद्वाज और उसके समर्थकों पर आरोप लगाया है। नीशू आजाद ने घटना के बाद सोशल मीडिया पर कई वीडियो पोस्ट कर अपने परिवार की सुरक्षा को लेकर चिंता जताई। उन्होंने दिल्ली और गाजियाबाद पुलिस से अपने माता-पिता समेत पूरे परिवार की सुरक्षा की मांग की है।

सहारनपुर कलेक्ट्रेट

सहारनपुर (एजेंसी)। सहारनपुर कलेक्ट्रेट परिसर में मस्जिद ढहाए जाने के बाद नीचे कुआं मिला है। यह 20 फीट गहरा और डेढ़ मीटर चौड़ा है। कुआं स्लैब (पत्थर) से ढंका था। प्रशासन ने कटर से पत्थर कटवाया तो कुआं दिखाई दिया। पुलिस ने इसे लोहे की चादर से ढंक दिया है, ताकि मलबा अंदर न जाए। कुआं कितना पुराना है। इसका पता लगाने के लिए प्रशासन ने एएसआई को बुलाया है। मौके पर भारी फोर्स तैनात है। बैरिकेडिंग करके किसी को वहां जाने नहीं दिया जा रहा। मस्जिद की शिकायत करने वाले विकास त्यागी ने दावा किया- यहां पहले मंदिर रहा होगा। उसे तोड़कर मस्जिद बनाई गई। जांच होनी चाहिए। मस्जिद को लेकर सियासत भी शुरू हो गई है। सांसद चंद्रशेखर ने कहा- हम यह लड़ाई सदन, कोर्ट और सड़क पर लड़ेंगे। मस्जिद गिराने में इतनी जल्दबाजी क्यों की गई। वहीं, मंत्री ओम प्रकाश राजभर ने एक्स पर लिखा-

ढहाई मस्जिद के नीचे मिला कुआं

कितना पुराना, जांचने के लिए एएसआई टीम को बुलाया मंत्री राजभर ने अखिलेश से पूछा-क्या वहां फातिहा पढ़ेंगे



मलबा हटाया गया। प्रशासन का कहना है कि कोर्ट के आदेश के बाद मस्जिद गिराई गई। मस्जिद पक्ष का आरोप है कि उसे हाईकोर्ट में अपील का मौका नहीं दिया गया।

16 घंटे में ढहाई की मस्जिद, 200 जवान तैनात रहे

सहारनपुर कलेक्ट्रेट परिसर में बनी मस्जिद को करीब 16 घंटे घली बुलडोजर कार्रवाई के बाद पूरी तरह ढहा दिया गया। निवार तड़के 4 बजे शुरू हुई कार्रवाई रात करीब 8 बजे तक चली। इस दौरान 200 पुलिस और पीएससी जवान तैनात रहे। इसके बाद रातभर मलबा हटाने का काम चला, जो सुबह तक पूरा कर लिया गया। कलेक्ट्रेट की मस्जिद अब जमींदोज हो चुकी है, लेकिन विवाद खत्म नहीं हुआ है। मस्जिद पक्ष की ओर से पैरवी कर रहे अधिवक्ता बाबर वसीम ने बताया कि इस संबंध में मस्जिद पक्ष की ओर से हाईकोर्ट में रिट दाखिल की जाएगी। निचली अदालत के सामने पेश किए गए दस्तावेजों और सबूतों को रिकॉर्ड पर लिए जाने की अपील की जाएगी। मामले में विधि सम्मत कार्रवाई की मांग की जाएगी।

मुख्यमंत्री धामी ने देहरादून में सर्राफ मंडल की भव्य एग्जीबिशन का किया अवलोकन

पारंपरिक आभूषणों को ‘लोकल टू ग्लोबल’ पहचान दिलाने पर दिया जोर

देहरादून। मुख्यमंत्री श्री पुष्कर सिंह धामी ने रविवार को राजपुर रोड देहरादून स्थित होटल में सर्राफ मंडल देहरादून द्वारा आयोजित भव्य एग्जीबिशन का अवलोकन किया। इस दौरान मुख्यमंत्री ने एग्जीबिशन में प्रदर्शित विभिन्न प्रकार के आभूषणों, पारंपरिक डिजाइनों और स्वर्णकारों की कला एवं हुनर का अवलोकन किया तथा आयोजकों और स्वर्णकार समाज को इस आयोजन के लिए बधाई एवं शुभकामनाएं दीं। मुख्यमंत्री श्री पुष्कर सिंह धामी ने कहा कि इस प्रकार के आयोजन भारतीय कला, संस्कृति, परंपरा और स्थानीय हुनर को नई पहचान देने का महत्वपूर्ण माध्यम हैं। स्वर्णकार समाज केवल आभूषणों का निर्माण नहीं



करता, बल्कि भारत की गौरवशाली परंपरा और सांस्कृतिक विरासत को सहेजने एवं उसे पीढ़ी-दर-पीढ़ी आगे बढ़ाने का महत्वपूर्ण कार्य भी करता है।

प्रतीक रहे हैं। मुख्यमंत्री ने कहा कि प्रधानमंत्री श्री नरेंद्र मोदी जी के नेतृत्व में ‘वोकल फॉर लोकल’, ‘मेक इन इंडिया’, ‘मेड इन इंडिया’ और ‘स्टार्टअप इंडिया’ जैसी पहलों के माध्यम से देश के कारीगरों, स्थानीय उत्पादों और स्वदेशी हुनर को नई पहचान एवं नए अवसर प्राप्त हो रहे हैं। ‘विकसित भारत-2047’ के लक्ष्य के अनुरूप भारत को वैश्विक ज्वेलरी मैनुफैक्चरिंग और डिजाइनिंग का प्रमुख हब बनाने की दिशा में निरंतर प्रयास किए जा रहे हैं।

मुख्यमंत्री ने कहा कि उत्तराखंड सरकार भी पारंपरिक कौशल, हस्तशिल्प एवं स्थानीय कारीगरों को प्रोत्साहित करने के साथ ही कौशल विकास और आर्थिक सहायता के माध्यम से उन्हें सशक्त बनाने के लिए प्रबुद्ध है। उन्होंने कहा कि उत्तराखंड के समृद्ध पारंपरिक आभूषणोंकगढ़वाली नथ, पौजी, चंपकली हार, कुमाऊंजी गुलोबंद, पिचोरा हार, झुमका आदि को राष्ट्रीय एवं वैश्विक मंच पर पहचान दिलाने की आवश्यकता है।

गणेश जोशी के बयान पर कांग्रेस का पटलवार



देहरादून। राम सिंह नेगी ने कहा कि सैन्य धाम के निर्माण से संबंधित दस्तावेज सरकार सार्वजनिक करें और सैन्य धाम पर चुनावी लाभ लेने को लेकर दिए गए बयान पर कैबिनेट मंत्री को तत्काल इस्तीफा देना चाहिए। उत्तराखंड कांग्रेस पूर्व सैनिक विभाग के अध्यक्ष राम सिंह नेगी ने सैनिक कल्याण मंत्री गणेश जोशी के बयान पर पलटवार किया। उन्होंने प्रेसवाताा करते हुए कहा कि भाजपा सैनिकों की शहादत पर वोट की राजनीति कर रही है। जो सैनिकों का अपमान है।

एक नजर विभाग ने नहीं कराई मरम्मत, छात्र संगठन ने अपने खर्च से संवारा झूला पुल

देहरादून। डाकपत्थर स्थित वीर शहीद केसरी चंद स्नातकोत्तर महाविद्यालय को जाने वाले रास्ते में शक्ति नहर पर बने झूला पुल की मरम्मत विभाग की ओर से नहीं कराई गई। जर्जर हो चुके पुल की मरम्मत के लिए आर्यन छात्र संगठन के प्रतिनिधि रविवार को आगे आए। छात्र संगठन के सदस्यों ने निजी खर्च से पुल की मरम्मत का कार्य शुरू करा दिया है।

शक्ति नहर के इस झूला पुल से महाविद्यालय के छात्र-छात्राओं की आवाजाही होती है। पुल के बेस पर लगे कई लकड़ी के तख्ते टूट गए थे और जगह-जगह बड़े छेद हो गए थे। इसी प्रकार से कई तख्तों के नट-बोल्ट भी ढीले हो गए थे। पुल की यह स्थिति छात्र-छात्राओं के लिए खतरनाक बनी हुई थी। आर्यन छात्र संगठन से जुड़े छात्र प्रतिनिधि दशवीर सिंह राणा ने पुल को ठीक कराने के लिए जलविद्युत निगम से शिकायत की लेकिन निगम ने ध्यान नहीं दिया। उन्होंने बताया कि निगम के निरंतर लापरवाह बने रहने के कारण उन्होंने अपने निजी खर्च से पुल की मरम्मत का कार्य प्रारंभ कर दिया है। उन्होंने बताया कि शीघ्र ही पुल के तख्तों को ठीक करके छात्र-छात्राओं की आवाजाही को सुरक्षित कर लिया जाएगा। इस दौरान समीर, रजत जोशी, जसपाल सिंह, सचिन, शुभम कुर्डीयाल और शुभम तोमर आदि मौजूद रहे।

तीन दिन से लापता युवक का नहीं लगा पता

गुप्तकाशी। ग्राम पंचायत देवर निवासी लोकेश चौहान (31) तीन सितंबर की शाम से लापता है। परिजनों और ग्रामीणों ने हर जगह तलाश कर लेकिन उसका कुछ पता नहीं लगा। परिजनों ने गुप्तकाशी कोतवाली में गुमशुदगी दर्ज कराई गई है।

ग्राम प्रधान मुन्नी देवी ने बताया कि लोकेश पुत्र विजय सिंह चौहान रामपुर में होटल कारोबार से जुड़ा है। तीन सितंबर की सुबह वह स्कूटी से गुप्तकाशी से भीरी-चंद्रपुरी गया था। बताया जा रहा है कि वापसी के दौरान कुंड बैराज के पास सड़क पर वह स्कूटी से गिर गया। इसके बाद से उसका पता नहीं चल पाया। कोतवाली प्रभारी निरीक्षक राकेश कुमार ने बताया कि युवक की तलाश की जा रही है। कुंड बैराज क्षेत्र में पानी हटकर भी तलाश की गई लेकिन लोकेश का पता नहीं चला है। प्रधान मुन्नी देवी और सामाजिक कार्यकर्ता त्रिभुवन चौहान ने युवक की शीघ्र तलाश करने की मांग की।

जनता से जुड़े मुद्दे उठाने से रोक रही सरकार: कांग्रेस

जौलीग्रंट। नगर कांग्रेस कमेटी कार्यालय जौलीग्रंट में कांग्रेस की ओर से एक बैठक का आयोजन किया गया। इस दौरान मुख्यमंत्री आवास घेराव के संबंध में रणनीति बनाई गई। कांग्रेस नगर अध्यक्ष करतार नेगी ने कहा कि प्रदेश सरकार कांग्रेस को जनता से जुड़े मुद्दे उठाने से रोक रही है। इस कारण कांग्रेस नेताओं और कार्यकर्ताओं पर फर्जी मुकदमें दर्ज किए जा रहे हैं। भाजपा की ओर से दलितों का अपमान भी किया गया है। प्रदेश में बिगड़ती कानून व्यवस्था के विरोध में आज(सोमवार) को दर्जनों कांग्रेस कार्यकर्ता घेराव और प्रदर्शन में शामिल होंगे। बैठक में नगर महासचिव प्रवीण सैनी, नगर उपाध्यक्ष मनोज चमोली, संजीव भट्ट, साजिद अली, मीडिया प्रभारी तरुण सैनी, नगर सचिव नवनीत प्रजापति, सहसचिव मनोष प्रजापति, जावेद अली आदि मौजूद रहे।

मृतकों की आत्मा की शांति के लिए किया सामूहिक यज्ञ

छेईवाला। स्थानीय लोगों की ओर से नेपाल जलप्रलय में मृत लोगों की आत्मा की शांति के लिए सामूहिक यज्ञ कर रविवार को उन्हें श्रद्धांजलि दी गई। लोगों ने लापता लोगों के सकुशल होने की कामना की। रविवार को मिसरवाला सानातपुरस वार्ड संख्या एक में सामूहिक यज्ञ आयोजित किया गया। प्रजंजलि योग समिति के सदस्यों के सहयोग से आयोजित सामूहिक यज्ञ में लोगों ने प्रतिभाग किया। कार्यक्रम में आए पूर्व राज्यमंत्री करन बोरा ने कहा कि नेपाल जलप्रलय ने हम सभी को गहरे दुःख और पीड़ा से भर दिया है। प्राकृतिक आपदा में जिन लोगों ने जान गंवाई है उनकी आत्माओं को परमात्मा अपने चरणों स्थान दें। योगाचार्य अमित सिंह ब्रिट ने कहा कि संकट की इस घड़ी में पीड़ित परिवारों के प्रति संवेदना व्यक्त करना हमारा दायित्व है। सामूहिक हवन यज्ञ के दौरान वैदिक मंत्रोच्चार के बीच दिवंगत आत्माओं की शांति के लिए प्रार्थनाएं की गईं। इस दौरान जितेंद्र सिंह, रश्मि चौहान और सुमन आदि मौजूद रहे।

एक अक्टूबर से तेज होगी विधानसभा चुनाव की तैयारियां

देहरादून। उत्तराखंड में एक अक्टूबर

से आगामी विधानसभा चुनाव की तैयारियां तेज होंगी। मुख्य निर्वाचन अधिकारी कार्यालय इसके लिए सभी ईवीएम-वीवीपैट की प्रथम चरण की जांच जिलावार शुरू करेगा। इसके बाद आगे की गतिविधियां भी अमल में लाई जाएंगी। चुनाव की तैयारियों के कैलेंडर के हिसाब से मुख्य निर्वाचन अधिकारी कार्यालय की ओर से अब एक अक्टूबर से सभी ईवीएम और वीवीपैट की प्रथम चरण की चेकिंग कराई जाएगी। इसके अलावा किस मतदान केंद्र में क्या आवश्यकताएं होंगी, उनका निर्धारण भी किया जाएगा। शुरुआती चरण में ईवीएम की जांच के बाद चुनाव आयोग की टीम सभी मतदान केंद्रों का भौतिक सत्यापन करेंगी। उन केंद्रों के सभी इंतजामों का जायजा लेंगी ताकि चुनाव के दौरान मतदाताओं को किसी तरह की असुविधा न हो। इसके समानांतर ही आयोग की



टीम मतदाताओं को प्रोत्साहित करने के लिए स्वीय की गतिविधियों का भी खाका तैयार करेगी।

15 सितंबर को प्रकाशित होगी मतदाता सूची मुख्य निर्वाचन अधिकारी कार्यालय की ओर से प्रदेशभर में विशेष गहन पुनरीक्षण (एसआईआर) की प्रक्रिया गतिमान है। 11 सितंबर तक सभी दावे-आपत्तियों का निपटारा करना होगा। 15 सितंबर को अंतिम मतदाता सूची प्रकाशित हो जाएगी। इसके बाद ही स्पष्ट हो सकेगा न हो। इसके समानांतर ही आयोग की

बाजार में आज अतिक्रमण पर बड़ा एक्शन

विकासनगर। विकासनगर बाजार में सड़क और फुटपाथ पर किए गए अस्थायी अतिक्रमण के खिलाफ प्रशासन ने कार्रवाई की तैयारी पूरी कर ली है। राष्ट्रीय राजमार्ग संख्या-507 से रेहड़ी-पट्टरी और अन्य अस्थायी अतिक्रमण हटाने के लिए 7 सितंबर 2026 की तारीख निर्धारित की गई है। अभियान के दौरान कानून-व्यवस्था बनाए रखने के लिए पर्याप्त पुलिस बल की तैनाती भी की जाएगी।

राष्ट्रीय मार्ग खंड, लोक निर्माण विभाग देहरादून की ओर से उपजिलाधिकारी विकासनगर को भेजे गए पत्र के मुताबिक, बाजार में फुटपाथ पर अतिक्रमण को लेकर सीएम हेल्पलाइन पर शिकायत दर्ज हुई थी। इसके बाद विभाग ने संबंधित लोगों को नोटिस जारी कर अतिक्रमण हटाने की प्रक्रिया शुरू की।

विभागीय पत्र के अनुसार 29 अगस्त 2026 को प्रशासन के साथ हुई मौखिक वार्ता के बाद 7 सितंबर को अतिक्रमण हटाने की तिथि तय की गई। अभियान के दौरान राष्ट्रीय राजमार्ग खंड की टीम

कोटद्वार-पुलिंडा मार्ग पर धमके हाथी, वाहनों को तोड़ा

जयन्त प्रतिनिधि। कोटद्वार-पुलिंडा मार्ग पर इन दिनों हाथियों की धमक बनी हुई है। आए दिन हाथी मार्ग पर पहुंचकर राहगीरों को दौड़ा रहे हैं। रविवार को मार्ग पर पहुंचे हाथियों ने सड़क पर खड़े दोपहिया वाहनों को क्षतिग्रस्त कर दिया। करीब दो घंटे तक मार्ग पर डटे रहने के बाद हाथियों का झुंड जंगल की ओर लौट गया, जिसके बाद यातायात सुचारु हो सका। कोटद्वार-पुलिंडा मार्ग जंगल से सटा होने के कारण यहां अक्सर हाथियों की आवाजाही बनी रहती है। रविवार शाम भी लोग सैर के लिए मार्ग पर पहुंचे हुए थे। इसी दौरान हाथियों का झुंड अचानक जंगल से निकलकर सड़क पर आ गया। हाथियों को सामने देखकर लोगों में भगदड़ जैसी स्थिति बन गई। मार्ग से गुजर रहे दोपहिया वाहन चालक भी अपने वाहन छोड़कर सुरक्षित



कोटद्वार-पुलिंडा मार्ग पर धमके हाथी

स्थान की ओर भागने लगे। प्रत्यक्षदर्शियों के अनुसार, हाथी चिंचाड़ते हुए लोगों के पीछे दौड़े। इस दौरान सड़क किनारे खड़े कुछ

दोपहिया वाहनों को हाथियों ने नुकसान पहुंचाया। हाथियों के सड़क पर मौजूद रहने के कारण कुछ समय के लिए मार्ग पर आवाजाही भी प्रभावित रही। करीब दो घंटे बाद हाथियों का झुंड वापस जंगल में चला गया, जिसके बाद यातायात सामान्य हो गया। सूचना मिलने पर वन विभाग की टीम भी मौके पर पहुंची। वन विभाग ने राहगीरों से मार्ग पर आवाजाही के दौरान विशेष सावधानी बरतने की अपील की।

संक्षिप्त समाचार

शिक्षा के क्षेत्र में बेहतर कार्य कर रहे शिक्षक हुए सम्मानित

जयन्त प्रतिनिधि। पौड़ी: शिक्षक दिवस के अवसर पर लक्ष्य फाउंडेशन सोसाइटी उत्तराखंड एवं ग्रीन वैली की ओर से शिक्षक सम्मान समारोह आयोजित किया गया। इस दौरान शिक्षा के क्षेत्र में उत्कृष्ट योगदान देने वाले शिक्षकों को सम्मानित किया गया। साथ ही पांच सेवानिवृत्त शिक्षकों भगवानी रावत, केशव प्रसाद काला, वरदराज बहुगुणा, देवेंद्र उनियाल, सुमनलता पंचवार को लाइफटाइम अचीवमेंट अवॉर्ड से सम्मानित किया गया मुख्य अतिथि गढ़वाल विवि के पूर्व प्रोफेसर डीएस नेगी तथा विशिष्ट अतिथि प्रो. मोहन पंचवार रहे। अतिथियों ने कहा कि शिक्षक समाज को दिशा देने और नई पीढ़ी के निर्माण में महत्वपूर्ण भूमिका निभाते हैं। समारोह में गढ़वाल विवि की प्रो. गुड्डी बिष्ट, घुड़दौड़ी इंजीनियरिंग कॉलेज के प्रो. मंगल बिष्ट, एनआईटी श्रीनगर के डॉ. धर्मेन्द्र त्रिपाठी, प्रधानाचार्य डॉ. हर्षमणि पांडे, सहायक अध्यापक हेमंती गुप्ताई, प्रवक्ता शिव सिंह नेगी आदि को सम्मानित किया गया। इस दौरान हुए कवि सम्मेलन में कवियों ने अपनी रचनाओं से श्रोताओं को भाव-विभोर किया। ओम प्रकाश सेमवाल ने तेरा असमान नौ गैना..., मुखली दीवान ने मेरे बुड्ढा जे जमाना आठ पास..., जगदंबा प्रसाद चमोला ने सृणि बल अब भागवत च बल बरिसि मा... सुनाकर खूब सारहना बटोरी। अनीता काला, बबीता थपलियाल, राकेश मोहन कंडारी, साईनीकृष्ण उनियाल आदि ने भी शानदार कविताओं का पाठ किया।

जंगल घास लेने गई महिला का पैर फिसला, मौत

जयन्त प्रतिनिधि। पौड़ी: नगर से करीब 14 किमी दूर ढामक गांव की उषा देवी (50) रविवार को घास लेने जंगल गई थीं। इसी दौरान पैर फिसलने से वह पहाड़ी से गिरकर गंभीर रूप से घायल हो गईं। परिजन उन्हें अस्पताल लेकर पहुंचे लेकिन चिकित्सकों ने उन्हें मृत घोषित कर दिया। बेस अस्पताल के चिकित्सा अधीक्षक डॉ. अच्युत नारायण पांडे ने बताया कि महिला ने अस्पताल लाते समय ही दम तोड़ दिया था। चिकित्सकों की टीम ने जांच के बाद शव परिजनों को सौंप दिया।

नगर क्षेत्र में हर दिन जूझ रहे लोग जाम से



उत्तरकाशी। नगर क्षेत्र के उजेली-लक्षेश्वर, ज्ञानसू व जनपद मुख्यालय में गंगोत्री हाईवे पर दिन में चल रहे लोड वाहन व ट्रकों के कारण जाम की स्थिति बन रही है। दूसरी ओर इन क्षेत्रों सड़क पर खड़ी स्कूली बसों व वाहनों के कारण भी दोपहर में सबसे अधिक लगने वाले जाम के कारण लोगों को परेशानी का सामना करना पड़ता है। इन क्षेत्रों में संकरी सड़क और पार्किंग को लेकर पुलिस व प्रशासन की ओर से किसी ठोस यातायात प्लान पर कार्य नहीं किया जा रहा है। ज्ञानसू से बस अड्डे, भटवाड़ी रोड, उजेली, लक्षेश्वर आदि क्षेत्र में हर दिनों को जाम के कारण परेशानी का सामना करना पड़ रहा है। इन स्थानों पर सड़क किनारे खड़े वाहनों के कारण सबसे अधिक जाम की स्थिति बन रही है। लक्षेश्वर और ज्ञानसू आदि क्षेत्रों में सड़क पर खड़ी स्कूली बसों व वाहनों के कारण भी जाम की स्थिति बन रही है।

विद्यालयों की ओर से इन बसों के लिए पार्किंग की सुविधा न होने के कारण चालक सड़क पर खड़ा कर रहे हैं। वाहनों की बढ़ती संख्या के साथ जाम हर दिन की समस्या बन गया है लेकिन पुलिस और प्रशासन की ओर से अभी तक इन संकरी सड़कों व पार्किंग को लेकर किसी प्रकार की ठोस योजना तैयार नहीं की गई है।

सीओ जनक सिंह पंचवार का कहना है कि बड़े ट्रक मनरा बाईपास में सड़क पारखन को देखते हुए शहर के बीच से जा रहे हैं। नगर के सभी जाम संभावित क्षेत्रों में व्यवस्था को दुरुस्त करने के लिए निरीक्षण किया जाएगा।

तीज महोत्सव में बिखरी संस्कृति की छटा

जयन्त प्रतिनिधि। कोटद्वार: बिशनपुर में आयोजित हरतालिका तीज महोत्सव में रविवार को गोर्खाली संस्कृति के विविध रंग देखने को मिले। नेपाली लोकगीतों की धुन पर महिलाओं और बच्चों ने आकर्षक नृत्य प्रस्तुतियां दीं। कार्यक्रम में विधानसभा अध्यक्ष ऋतु खंडूड़ी भूषण भी महिलाओं के साथ नेपाली लोकगीत पर थिरकती नजर आईं। सांस्कृतिक प्रस्तुतियों ने दर्शकों की खूब तालियां बटोरीं।

भारतीय गोर्खाली समाज सेवा समिति की ओर से बिशनपुर स्थित बारातघर में आयोजित महोत्सव का शुभारंभ विधानसभा अध्यक्ष ऋतु खंडूड़ी भूषण और महापौर शैलेंद्र सिंह रावत ने दीप प्रज्ज्वलित कर किया। इस दौरान विधानसभा अध्यक्ष ने कहा कि गोर्खाली समाज वीरता और पराक्रम के लिए जाना जाता है। भारतीय सेना में गौरखा बटालियन का महत्वपूर्ण योगदान रहा है। उन्होंने कहा कि नेपाल और उत्तराखंड की भाषा, संस्कृति और पहनावे में काफी समानता है। दोनों देशों के लोग लंबे समय से आपसी भाईचारे के साथ रहते आए हैं। वर्तमान में भारत और नेपाल के संबंध भी बेहतर हैं। उन्होंने हरतालिका तीज की शुभकामनाएं देते हुए कहा कि प्रत्येक समाज को अपने पारंपरिक त्योहारों को उत्साह



कोटद्वार में आयोजित कार्यक्रम के दौरान महिलाओं के साथ नृत्य करती विस अध्यक्ष

के साथ मनाया चाहिए। उन्होंने कहा कि लोक संस्कृति से जुड़े आयोजन नई पीढ़ी को अपनी जड़ों से जोड़ने का काम करते हैं। ऐसे आयोजनों से सांस्कृतिक विरासत को आगे बढ़ाने के साथ समाज में आपसी मेलजोल भी बढ़ता है। कार्यक्रम के दौरान महिलाओं ने विधानसभा अध्यक्ष के साथ नेपाली लोकगीत पर नृत्य की प्रस्तुति दी। इससे कार्यक्रम में अनेकता में एकता का संदेश भी नजर आया। समिति

के सचिव नारायण सिंह ने गोर्खाली समाज के योगदान पर प्रकाश डालते हुए कहा कि समाज के लोगों ने देश की उन्नति में हमेशा महत्वपूर्ण भूमिका निभाई है। समिति अध्यक्ष सुरेश गुरंग ने अतिथियों और उपस्थित लोगों का आभार जताया। इस मौके पर नारायण क्षेत्री, लक्ष्मी देवी, अर्जुन सिंह राणा, ज्योति थापा, मान सिंह थापा, कमल ठाकुर और कल्याण सिंह आदि मौजूद रहे।

लायंस क्लब ने शिक्षकों को किया सम्मानित

जयन्त प्रतिनिधि। कोटद्वार: शिक्षक दिवस के अवसर पर लायंस क्लब कोटद्वार डिमिनी की ओर से क्षेत्र के शिक्षकों को सम्मानित किया गया। इस दौरान समाज के बेहतर निर्माण में दिए जा रहे शिक्षकों के योगदान को भी याद किया गया।

कार्यक्रम का शुभारंभ मां सरस्वती के चित्र के समक्ष दीप प्रज्ज्वलन तथा भारत के पूर्व राष्ट्रपति एवं महान शिक्षाविद् डॉ. सर्वपल्लू राधाकृष्णन के चित्र पर पुष्पांजलि अर्पित कर किया गया। कार्यक्रम की शुरुआत में लायन अनुराधा जी ने स्वागत वद्दोहन के माध्यम से अतिथियों एवं शिक्षकों का स्वागत किया। कार्यक्रम का संचालन डॉ. एस.के. खट्टर ने किया। इस अवसर पर शिक्षा के क्षेत्र में उल्लेखनीय योगदान एवं छत्र हित में किए जा रहे कार्यों के लिए छह शिक्षकों को सम्मानित किया गया। सम्मानित होने वालों में श्री यतेंद्र प्रसाद गौड़, प्रधानाध्यापक जूनियर हाई स्कूल लालदांग (शैलेश मटियानी पुरस्कार



आयोजित कार्यक्रम में शिक्षकों को सम्मानित करते सदस्य

से पुरस्कृत), सविता काला, टीसीजी पब्लिक स्कूल, मीना अधिकारी, बालिका इंटर कॉलेज लैसडाउन, उमा नेगी, आर्य कन्या इंटर कॉलेज कोटद्वार, अरुण नैथानी, नवयुग पब्लिक स्कूल तथा आशीष रंजन

अग्रवाल, डी.ए.वी. पब्लिक स्कूल शामिल रहे। इस दौरान सम्मानित शिक्षकों ने अपने विचार व्यक्त करते हुए कहा कि जीवन में कुछ लक्ष्य ऐसे होते हैं जिन्हें प्रत्येक व्यक्ति स्वयं प्राप्त नहीं कर सकता, लेकिन शिक्षक

वह माध्यम है, जिसके मार्गदर्शन से किसी भी लक्ष्य की प्राप्ति संभव हो सकती है। शिक्षक विद्यार्थियों को केवल ज्ञान ही नहीं देते, बल्कि उन्हें सही दिशा, संस्कार और लक्ष्य प्राप्त करने का मार्ग भी दिखाते हैं। कार्यक्रम में लायंस क्लब के अध्यक्ष लायन अवधेश चमोली, सचिव लायन रविन सिंह एवं कोषाध्यक्ष लायन हुकम सिंह नेगी के साथ क्लब के ढफ लायन अरविंद बंसल, लायन आशीष अग्रवाल, लायन रंजित बत्ता, लायन अमित जैन, लायंस राजेश फुल, लायंस डॉक्टर आशीष अग्रवाल, लायंस प्रशांत रस्तोगी, लायंस हितेश शर्मा, लायंस बृजेश सिंगल, लायंस इंद्रेश भाटिया, लायंस पुनीत कंसल एवं क्लब के अन्य सदस्य उपस्थित रहे।

पूर्व सैनिकों को योजनाओं का लाभ दिलाने पर जोर

जयन्त प्रतिनिधि।

कोटद्वार: पूर्व सैनिकों और उनके आश्रितों के कल्याण के लिए संचालित योजनाओं का लाभ पात्र परिवारों तक पहुंचाने पर जोर दिया गया। रविवार को कोटद्वार में अखिल भारतीय पूर्व सैनिक सेवा परिषद के अधिवेशन में पूर्व सैनिकों से सरकारी योजनाओं का लाभ उठाने के साथ ही संगठन को मजबूत करने का आह्वान किया गया।

अधिवेशन में विधानसभा अध्यक्ष ऋतु खंडूड़ी भूषण ने कहा कि देश की सुरक्षा में सेना के जवानों की भूमिका के साथ ही सेवानिवृत्ति के बाद भी पूर्व सैनिकों का योगदान महत्वपूर्ण है। केंद्र और प्रदेश सरकार की ओर से पूर्व सैनिकों तथा उनके परिवारों के लिए कई योजनाएं संचालित की जा रही



आयोजित कार्यक्रम में विस अध्यक्ष का स्वागत करते पूर्व सैनिक

हैं। उन्होंने पूर्व सैनिकों से इन योजनाओं की जानकारी लेकर अधिक से अधिक पात्र लोगों

तक इसका लाभ पहुंचाने की अपील की। उन्होंने कहा कि भारतीय सेना ने सीमाओं की रक्षा के साथ राष्ट्र निर्माण में भी अहम योगदान दिया है। पूर्व सैनिकों का अनुशासन, अनुभव और देश सेवा की भावना युवा पीढ़ी के लिए प्रेरणा है। उन्होंने पूर्व सैनिकों और उनके परिवारों के हितों से जुड़े मामलों में हरसंभव सहयोग का भरोसा दिलाया। परिषद के अधिवेशन में संगठन के आगामी कार्यक्रमों को लेकर भी चर्चा हुई। पदाधिकारियों ने पूर्व सैनिकों

की समस्याओं, अधिकारों और उनके परिवारों से जुड़े विषयों को प्रमुखता से उठाया। साथ ही समस्याओं के समाधान के लिए प्रभावी पैरवी करने और प्रदेशभर में संगठन की गतिविधियों को विस्तार देने पर विचार किया गया।

इस अवसर पर परिषद के राष्ट्रीय उपाध्यक्ष मेजर जनरल (डॉ.) आरके गुप्ता, प्रदेश अध्यक्ष मेजर जनरल गुलाब सिंह रावत, मेजर मनवीर सिंह रावत, जिला अध्यक्ष सुबेदार कुलदीप सिंह रावत, ग्रुप कैप्टन हुसवंत सिंह, विंग कमांडर डी. ओबराय, सुबेदार सतीश जोशी, कैप्टन डी. कल्याण, लेफ्टिनेंट कर्नल राजेश देवगानी, सम कमांडर रेवानी, नायक गोपाल कृष्ण, सुबेदार गोपाल दत्त, राजेश बड़थवाल आदि मौजूद रहे।

शिक्षक राष्ट्र निर्माण के महत्वपूर्ण स्तंभ : बलूनी



आयोजित कार्यक्रम में शिक्षकों को सम्मानित करते अनिल बलूनी व अन्य

जयन्त प्रतिनिधि। कोटद्वार: शिक्षक विद्यार्थियों को किताबी ज्ञान देने के साथ उनके व्यक्तित्व, संस्कार और चरित्र का निर्माण कर राष्ट्र की दिशा

तय करने में अहम भूमिका निभाते हैं। शिक्षक समाज के मार्गदर्शक और राष्ट्र निर्माण के महत्वपूर्ण स्तंभ हैं। यह बात गढ़वाल सांसद अनिल बलूनी ने मानपुर स्थित बारातघर में आयोजित शिक्षक सम्मान समारोह में कही।

समारोह का शुभारंभ करते हुए सांसद ने कहा कि शिक्षक विद्यार्थियों को जीवन-मूल्यों, अनुशासन और जिम्मेदारियों का बोध कराते हैं। उनके ज्ञान और

अनुभव से विद्यार्थी भविष्य की चुनौतियों के लिए तैयार होते हैं। उन्होंने शिक्षा के क्षेत्र में शिक्षकों के योगदान को महत्वपूर्ण बताया हुए कहा कि एक

सशक्त और जिम्मेदार समाज के निर्माण में शिक्षकों की भूमिका को नजरअंदाज नहीं किया जा सकता। विधानसभा अध्यक्ष ऋतु खंडूड़ी भूषण ने कहा कि शिक्षक छात्रों के भविष्य के निर्माता हैं। शिक्षक केवल पढ़ाने तक सीमित नहीं रहते, बल्कि विद्यार्थियों के व्यक्तित्व, संस्कार और चरित्र को भी आकार देते हैं। उन्होंने कहा कि समाज की पहली गुरु मां होती है और इसके बाद गुरुजनों की भूमिका महत्वपूर्ण हो जाती है। शिक्षक अपने ज्ञान, अनुभव और संस्कारों से आने वाली पीढ़ी को सही दिशा प्रदान करते हैं। समारोह में विभिन्न महाविद्यालयों के प्राचार्य, प्राध्यापकों और निजी शिक्षण संस्थानों में कार्यरत शिक्षकों को शिक्षा के क्षेत्र में उत्कृष्ट योगदान के लिए सम्मानित किया गया। इस मौके पर गोसेवा आयोग के अध्यक्ष राजेंद्र प्रसाद अण्थवाल, डॉ. पीएस राणा, डॉ. डीएस नेगी, डॉ. हरियश कुमार भारती, मनोभा मजीजा, सतीश लखेड़ा और विपिन कैंथोला आदि मौजूद रहे।

सड़क दुर्घटना में महामंडलेश्वर सहित तीन घायल

जयन्त प्रतिनिधि। पौड़ी: गरुड़-बागेश्वर से हरिद्वार जा रही एक कार शनिवार देर रात कीर्तिनगर क्षेत्र में दुर्घटना के समीप अनियंत्रित होकर गदरे में जा गिरा। हादसे में तीन लोग घायल हो गए। पुलिस ने तीनों घायलों को रेस्क्यू कर बेस अस्पताल पहुंचाया। उपचार के बाद रविवार को उनकी हालत सामान्य होने पर उन्हें डिस्चार्ज कर दिया गया।

कार में महामंडलेश्वर स्वामी स्वरूपानंद महाराज, स्वामी निरंजन पुरी महाराज और सेवादार भास्कर पाठक सवार थे। शनिवार देर रात करीब एक बजे दुर्घटना के समीप कार अचानक अनियंत्रित होकर

सड़क से नीचे गदरे में जा गिरा। कोतवाली निरीक्षक कीर्तिनगर संजय मिश्रा ने बताया कि दुर्घटना की सूचना मिलते ही पुलिस टीम ने मौके पर पहुंचकर तीनों घायलों को बाहर निकाला और बेस अस्पताल भेजा। बेस अस्पताल के पीआरओ राहुल भी मौके पर पहुंचे और रात करीब डेढ़ बजे 108 सेवा की मदद से तीनों को अस्पताल में भर्ती कराया गया। चिकित्सा अधीक्षक डॉ. अच्युत नारायण पांडे ने बताया कि स्वामी स्वरूपानंद महाराज और स्वामी निरंजन पुरी को मुंह, हाथ पर हल्की चोटें आई हैं। हालांकि सेवादार भास्कर पाठक की कमर के नीचे चोट लगी है।

आरटीई से पहले नियुक्त शिक्षकों को टीईटी से मुक्त करने की मांग



सांसद अनिल बलूनी को ज्ञापन देते शिक्षक संघ के पदाधिकारी

जयन्त प्रतिनिधि। कोटद्वार: जूनियर हाईस्कूल (पूमा) शिक्षक संघ ने शिक्षा का अधिकार अधिनियम (आरटीई)-2009 लागू होने से पहले नियुक्त शिक्षकों को शिक्षक पात्रता परीक्षा (टीईटी) की अनिवार्यता से मुक्त करने की मांग उठाई है। संघ पदाधिकारियों ने कहा कि वर्षों से शिक्षण कार्य कर रहे शिक्षकों पर बाद में लागू हुई योग्यता की बाध्यात थोपना न्यायसंगत नहीं है। उन्होंने इस संबंध में संसद में विधेयक लाकर आरटीई

अधिनियम में आवश्यक संशोधन किए जाने की मांग की। शिक्षक संघ के जिलाध्यक्ष भगत सिंह भंडारी और जिला मंत्री भोपाल सिंह रावत के नेतृत्व में पदाधिकारियों ने कोटद्वार पहुंचे सांसद अनिल बलूनी से मुलाकात कर उन्हें ज्ञापन सौंपा। संघ ने कहा कि आरटीई अधिनियम की धारा 17(2) में वर्ष 2017 में किए गए संशोधन को स्पष्ट करने के लिए संसद के माध्यम से आवश्यक संशोधन किया जाना चाहिए। संघ पदाधिकारियों के अनुसार, आरटीई लागू होने से पहले तत्कालीन नियमों और निर्धारित शिक्षक योग्यताओं के आधार पर शिक्षकों की नियुक्तियां विधिवत हुई थीं। ऐसे में 25

से 30 वर्षों से शिक्षण कार्य कर रहे शिक्षकों पर बाद में लागू टीईटी की अनिवार्यता लागू करना उचित नहीं है। इससे देशभर के सैकड़ों शिक्षक प्रभावित हो रहे हैं। उन्होंने सांसद से मांग की कि वह इस विषय को संसद में उठाकर शिक्षकों के हित में आवश्यक पहल करें और आरटीई अधिनियम में संशोधन के लिए प्रभावी पैरवी करें। इस मौके पर जिला उपाध्यक्ष जयपाल सिंह भंडारी, पूरन सिंह रावत आदि मौजूद रहे।

नाबालिग को भगाने का आरोपित बिजनौर से गिरफ्तार

जयन्त प्रतिनिधि। कोटद्वार से नाबालिग को भगाकर ले जाने के मामले में पुलिस ने आरोपित को उत्तर प्रदेश के बिजनौर से गिरफ्तार कर लिया। पुलिस ने आरोपित के कब्जे से नाबालिग को भी सकुशल बरामद कर लिया है। आरोपित के खिलाफ संबंधित धाराओं में मुकदमा दर्ज किया गया है।

पुलिस के अनुसार, नाबालिग के स्वजन ने कोतवाली में तहरीर देकर बताया था कि उनकी बेटी बाजार जाने की बात कहकर घर से निकली थी, लेकिन वापस नहीं लौटी। स्वजनों ने रिश्तेदारों और आसपास के लोगों से भी उसके संबंध में जानकारी जुटाई, लेकिन कोई सुराग नहीं मिला। इसके बाद उन्होंने पुलिस से नाबालिग की तलाश कर उसे सकुशल बरामद करने की गुहार लगाई।

तहरीर मिलने के बाद पुलिस ने नाबालिग की तलाश शुरू करते हुए आसपास लगे सीसीटीवी कैमरों की फुटेज खंगाली। फुटेज में नाबालिग एक युवक के साथ मोटरसाइकिल पर जाती हुई दिखाई दी। इसके बाद पुलिस ने सर्विलांस की मदद से युवक की पहचान करने के प्रयास शुरू किए। कोतवाली प्रभारी निरीक्षक प्रदीप नेगी ने बताया कि सीसीटीवी फुटेज और सर्विलांस के आधार पर आरोपित की पहचान रोहित के रूप में हुई। इसके बाद पुलिस टीम ने उत्तर प्रदेश के बिजनौर जनपद स्थित नगीना की आजाद कालोनी में दबिश देकर आरोपित को गिरफ्तार कर लिया। नाबालिग को भी पुलिस ने सकुशल बरामद कर लिया है। पुलिस ने आरोपित के विरुद्ध संबंधित धाराओं में मुकदमा दर्ज कर आवश्यक का-र्रवाई शुरू कर दी है।



वास्तु दोष दूर करता है मोरपंख

मोर बेहद खूबसूरत पंछी है। ज्योतिष, वास्तु, धर्म, पुराण और संस्कृति में मोर का अत्यधिक महत्व माना गया है। मोर पंख घर में रखने से अमंगल टल जाता है। आइए जानें 25 अनूठी बातें मोर पंख के बारे में।

- मोर, मयूर, पिफोंक कितने खूबसूरत नाम हैं इस सुंदर से पक्षी के। जितना खूबसूरत यह दिखता है उतने ही खूबसूरत फायदे इसके पंखों के भी हैं। हमारे देवी –देवताओं को भी यह अत्यंत प्रिय हैं। मां सरस्वती, श्रीकृष्ण, मां लक्ष्मी, इन्द्र देव, कार्तिकेय, श्री गणेश सभी को मोर पंख किसी न किसी रूप में प्रिय हैं। पौराणिक काल में महर्षियों द्वारा इसी मोरपंख की कलम बनाकर बड़े-बड़े ग्रंथ लिखे गए हैं।
- मोर के विषय में माना जाता है कि यह पक्षी किसी भी स्थान को बुरी शक्तियों और प्रतिकूल चीजों के प्रभाव से बचाकर रखता है। यही वजह है कि अधिकांश लोग अपने घरों में मोर के खूबसूरत पंखों को लगाते हैं।
- मोर पंख की जितनी महत्ता भारत के लोगों के लिए है शायद ही किसी अन्य देश के लोगों के लिए हो। हमारे यहां माना जाता है कि मोर नकारात्मक ऊर्जा को दूर करने में सबसे प्रभावशाली है।
- हालांकि 20वीं शताब्दी के उत्तरार्ध में पश्चिमी देशों के लोग मोरपंख को दुर्भाग्य का सूचक मानते थे। लेकिन मोर पंख की शुभता का अनुभव होने के बाद उसे शुभ चिन्ह के रूप में स्वीकार कर लिया गया।
- ग्रीक पौराणिक कथाओं के अनुसार मोर को 'हेरा' के साथ संबंधित किया जाता है। मान्यता के अनुसार आर्गस, जिसकी सौ आंखें थीं, उसके द्वारा हेरा ने मोर की रचना की।
- यही वजह है कि ग्रीक लोग मोर के पंखों को स्वर्ग और सितारों की निगाहों के साथ जोड़ते हैं।
- हिंदू धर्म में मोर को धन की देवी लक्ष्मी और विद्या की देवी सरस्वती के साथ जोड़कर देखा जाता है।
- लक्ष्मी सौभाग्य, खुशहाली और धन धान्य व संपन्नता के लिए पूजी जाती हैं। मोर के पंखों का प्रयोग लक्ष्मी की इन्हीं विशेषताओं को हासिल करने के लिए किया जाता है। मोर पंख को बांसुरी के साथ घर में रखने से रिश्तों में प्रेम रस घुल जाता है।
- एशिया के बहुत से देशों में मोर के पंखों को अध्यात्म के साथ संबंधित किया जाता है। क्वां-यिन जो कि अध्यात्म का प्रतीक है का मोर से खास रिश्ता माना गया है। क्वांन यिन : क्वांन-यिन प्रेम, प्रतिष्ठा, धीरज और स्नेह का सूचक है। इसलिए संबंधित देशों के लोगों के अनुसार मोर पंख से नजदीकी अर्थात् क्वांन-यिन से समीपता मानी गई है।
- अगर आपके वैवाहिक जीवन में तनाव है तो अपने शयनकक्ष में मोरपंख रखें, इससे पति पत्नी के बीच प्यार बढ़ता है।
- यदि शत्रुता समाप्त करनी हो या कि शत्रु तंग कर रहे हो, तो मोरपंख पर हनुमान

- जी के मस्तक के सिद्ध से उस शत्रु का नाम मंगलवार या शनिवार रात्रि में लिखकर उसे घर के पूजा स्थल में रखें व सुबह उठकर उसे चलते पानी में प्रवाहित कर आएँ।
- वास्तुशास्त्र के अनुसार मोरपंख को घर की दक्षिण दिशा में स्थित तिजोरी में खड़ा करके रखने से कभी भी धन की कमी नहीं होती है।
- राहु का दोष होने पर मोरपंख घर की पूर्वी और उत्तर पश्चिम की दीवार पर लगाएँ।
- अगर आपके घर में मोरपंख है तो आपके घर में कोई भी बुरी शक्ति प्रवेश नहीं कर पाती है। यह घर से नकारात्मक ऊर्जा को दूर करके सकारात्मक ऊर्जा को बढ़ावा देता है।
- वास्तुशास्त्र के अनुसार मोरपंख को घर में रखने से आपके घर के सारे दोष दूर हो जाते हैं।
- यदि मोर का पंख घर के पूर्वी और उत्तर-पश्चिम दीवार में या अपनी जेब व डायरी में रखा हो तो राहु कभी भी परेशान नहीं करता है। मोरपंख की पूजा करे या हो सके तो उसे हमेशा अपने पास रखें। मोरपंख को घर में रखने से परिवार के सदस्यों की सेहत भी अच्छी रहती है।
- ग्रहों के अशुभ प्रभाव होने पर मोरपंख पर 21 बार ग्रह का मंत्र बोलकर पानी का छीटें दें, और इसे श्रेष्ठ स्थान पर स्थापित करें जहां से यह दिखाई दे।
- आर्थिक लाभ के लिए किसी मंदिर में जाकर मोरपंख को राधा कृष्ण के मुकुट में लगाएँ और 40 दिन बाद इसे लौकर या तिजोरी में रख दें।
- बुरी नजर से बच्चों को बचाने के लिए नवजात बालक को मोरपंख चांदी के ताबीज में पहनाएँ।
- घर के मुख्य द्वार पर 3 मोरपंख लगाकर ऊँ द्वारपालाय नमः जाग्रय स्वाहाय स्वाहा मंत्र लिखें और नीचे गणेश जी की मूर्ति लगाएँ।
- आग्नेय कोण में मोरपंख लगाने से घर के वास्तु दोष को ठीक किया जा सकता है। इसके अलावा ईशान कोण में कृष्ण भगवान की फोटो के साथ मोरपंख लगाएँ।
- बौद्ध धर्म के अनुसार मोर अपनी अपने सारे पंखों को खोल देता है, इसलिए उसके पंख विचारों और मान्यताओं में खुलेपन का ही प्रतीक माने जाते हैं।
- ईसाई धर्म में मोर के पंख, अमरता, पुनर्जीवन और अध्यात्मिक शिक्षा से संबंध रखते हैं।
- इस्लाम धर्म में मोर के खूबसूरत पंख जन्नत के दरवाजे के बाहर अद्भुत शाही बगीचे का प्रतीक माने जाते हैं।
- यह भी विशेष गौर करने लायक तथ्य है कि घरों में मोरपंख रखने से कीड़े-मकोड़े घर में दाखिल नहीं होते।



महर्षि वाल्मीकि द्वारा रचित रामायण पर आधारित महाकाव्य श्रीरामचरितमानस का पंचम सोपान है सुंदर कांड। इसमें रामदूत, पवनपुत्र हनुमान का यशोगान किया गया है, इसलिए सुंदर कांड के नायक श्री हनुमान को माना जाता है।

सुंदर कांड का पाठ मन को शांति देने तथा शुभ ऊर्जा बढ़ाने का काम करता है। सुंदर कांड का नाम सुंदर कांड क्यों रखा गया... दरअसल, जब हनुमान जी, सीता जी की खोज में लंका गए थे और लंका त्रिकुटांचल पर्वत पर बसी हुई थी। त्रिकुटांचल पर्वत यानी यहां 3 पर्वत थे। पहला सुबेल पर्वत, जहां के मैदान में युद्ध हुआ था। दूसरा नील पर्वत, जहां राक्षसों के महल बसे हुए थे। तीसरे पर्वत का नाम है सुंदर पर्वत, जहां अशोक वाटिका निर्मित थी। इसी वाटिका में हनुमान जी और सीता जी की भेंट हुई थी। सुंदर पर्वत पर ही सबसे प्रमुख घटना घटित होने के कारण इसका नाम सुंदर कांड रखा गया। सुंदर पर्वत पर ही अशोक वाटिका



धर्म को लेकर हमारे देश में जहां तरह-तरह के प्रतर्बिध लगाए गए हैं। देश में बहुत से मंदिर ऐसे हैं जिनमें महिलाओं का प्रवेश करने पर रोक होती है। ये मंदिर देश भर में इस तरह के लिए जाना जाता है कि यहां प्रवेश करने और पूजा करने के इच्छुक पुरुषों को बकायदा महिलाओं की ड्रेस में आना पड़ता है। इस मंदिर में उन्हें पूजा करने के लिए महिलाओं, किन्नरों पर कोई रोक नहीं है, लेकिन पुरुष अगर इस मंदिर में पूजा अर्चना करना चाहता है तो उसे महिलाओं की तरह पूरा सोलह श्रृंगार करना पड़ता है। यह खास मंदिर के कोल्लम जिले में है जहां पर श्री कोतानकुलांगरा देवी मंदिर में हर साल चाम्याविलवकू त्योहार मनाया जाता है। इस त्योहार में हर साल हजारों की संख्या में पुरुष श्रद्धालु आते हैं। उनके तैयार होने के लिए मंदिर में अलग से मेकअप रूम बनाया जाता है। पुरुष महिलाओं की तरह न केवल साड़ी



इन 6 जगहों पर भूलकर भी न पहनकर जाएं रुद्राक्ष

रुद्राक्ष का अर्थ है रुद्र का अक्ष। यानी भगवान रुद्र की आंखें। माना जाता है कि रुद्राक्ष की बाहर अद्भुत शिव के अक्षरों से सुई है। उन्होंने कठोर तप के बाद जब आंखें खोली तो उनके आंखों से जो आसू भूमि पर गिरे उसे से रुद्राक्ष की उत्पत्ति हुई। रुद्राक्ष को पहने के नियम भी हैं। कहते हैं कि 6 जगहों पर

- रुद्राक्ष पहनकर गए तो शिवजी नाराज हो जाएंगे।
- श्मशान - रुद्राक्ष की माला या रुद्राक्ष को किसी भी रूप में धारण करके शमशान नहीं जाना चाहिए। जो शमशान के संत होते हैं वे रुद्राक्ष के नियमों का पालन करते हैं।
- मृत्यु वाले घर - जहां पर किसी की मृत्यु हो गई हो

श्री कोतानकुलांगरा देवी मंदिर जहां पुरुषों को करना पड़ता है महिलाओं की तरह सोलह श्रृंगार

पहनते है, बल्कि जूलरी, मेकअप और बालों में गजरा भी लगाते हैं। इस उत्सव में शामिल होने के लिए उम्र की कोई सीमा नहीं है। यही नहीं ट्रांसजेंडर भी इस मंदिर में पूजा अर्चना करने के लिए आते हैं। ऐसा माना जाता है कि इस मंदिर में देवी की मूर्ति स्वयं प्रकट हुई थी। अपनी खास परंपरा के लिए दुनियाभर में मशहूर इस मंदिर के ऊपर कोई छत नहीं है। इस राज्य का यह ऐसा एकमात्र मंदिर है

जिसके गर्भगृह के ऊपर छत या कलश नहीं हैं। ऐसी मान्यता है कि कुछ चरवाहों ने महिलाओं के कपड़े पहनकर पत्थर पर फूल चढ़ाए थे, जिसके बाद उस पत्थर से दिव्य शक्ति निकलने लगी। इसके बाद इसे मंदिर का रूप दिया गया। एक मान्यता यह भी है कि कुछ लोग पत्थर पर नारियल फोंड रहे थे और इसी दौरान पत्थर से खुन निकलने लग गया जिसके बाद से यहां देवी की पूजा होने लगी।

रुद्राक्ष की उत्पत्ति भगवान शिव के अक्षरों से हुई है। उन्होंने कठोर तप के बाद जब आंखें खोली तो उनके आंखों से जो आसू भूमि पर गिरे उसे से रुद्राक्ष की उत्पत्ति हुई। रुद्राक्ष को पहने के नियम भी हैं।

- अपमान माना जाएगा।
- मांस मदिरा सेवन के समय - रुद्राक्ष पहनकर कर मांस भक्षण करना या शराब पीना वर्जित है। इसी के साथ ही बूचड़खाने में जाना या किसी शराब की दुकान पर जाना भी वर्जित है। जहां पर मुर्गा, बकरा आदि कटना या बनता है उस स्थान से भी दूर रहें।
- बालक के जन्म पर - जहां पर किसी बच्चे का जन्म हुआ हो और प्रसूता रहती हो वहां पर रुद्राक्ष पहनकर जाना वर्जित है। एक माह तक नियम का पालन करना चाहिए। ऐसी जगह पहनकर जाने से रुद्राक्ष निस्तेज हो जाता है।
- शयन कक्ष - सोने से पहले रुद्राक्ष को उतारकर उचित स्थान पर रख देना चाहिए। सोने के दौरान जहां रुद्राक्ष के टूटने का अंदेशा रहता है वहीं इससे रुद्राक्ष अशुद्ध और निस्तेज हो जाता है।



चन्द्र घात के समय नहीं करना चाहिए कोई महत्वपूर्ण कार्य

चंद्र घात विचार कैसे तो बहुत विस्तृत विषय है परंतु यहां पर आप संक्षिप्त में जान लें। पहले के समय में जन्म पत्रिका या कुंडली बनाते समय में घात चक्र का विवरण या सारणी भी दी जाती थी, परंतु आजकल नहीं दी जाती है। हालांकि इसको अब कोई महत्व भी नहीं देता है।

- किस राशि के लिए कौन नक्षत्र, मास, तिथि, वार, प्रहर चन्द्र आपके लिए शुभ है या अशुभ है यह जानना ही चंद्र घात के अंतर्गत आता है।
- किसी राशि विशेष के लिए एक ही दिन तीन से ज्यादा घात मिले तो उस दिन सावधानी बरतनी चाहिए।
- इन सब प्राचीन घात सूत्रों को ध्यान में रखने से घटना को कुछ हद तक टाला जा सकता है या उस घटना की भयावता को कम किया जा सकता है।
- सिंह राशि के लिए तृतीय तिथि एवं उस दिन शनिवार विशेष घातक माना गया है।
- जीवन में जन्म से तृतीय, पंचम, सप्तम दशाएं कष्टकारक होती हैं। उसे ध्यान में रखकर ही कोई कार्य करें।
- मेष की पहली, वृष की पांचवीं, मिथुन की नौवीं, कर्क की दूसरी, सिंह की छठी, कन्या की दसवीं, तुला की तीसरी, वृश्चिक की सातवीं, धनु की चौथी, मकर की आठवीं, कुम्भ की ग्यारहवीं, मीन की बारहवीं घड़ी घात चन्द्र मानी जाती है।
- कहते हैं कि चंद्र घात में यात्रा करने पर, युद्ध में जाने पर, कोई कचहरी में जाने पर, खेती कार्य आरंभ करने पर, व्यापार शुरू करने पर, घर की नींव लगाने पर घात चन्द्र वर्जित मानी गई है।
- घात चन्द्र में रोग होने पर मौत, कोई में केस दायर करने पर हार और यात्रा करने पर सजा या झूठा आरोप और विवाह करने पर वैधव्य होने की शंका व्यक्त की जाती है।
- मेषादि द्वादश राशियों के लिए क्रमशः 1, 5, 9, 2, 6, 10, 3, 7, 4, 8, 11, 12 घात चन्द्र दोष होता है। जैसे मेष राशि वालों के लिए मेष का, वृषभ राशि वालों के लिए वृषभ से पंचम कन्या का शेष इसी प्रकार घात चन्द्रमा होता है।
- मेषादि राशियों के लिए क्रमशः कृतिका, चित्रा, शतभिषा, मघा, धनिष्ठा, आर्द्रा, मूल, रोहिणी, पूर्वाभाद्रपदा, मघा, मूल और पूर्वाभाद्रपदा नक्षत्रों के क्रमशः 1-2-3-3-1-3-2-4-3-4-4 और 4 चरण नक्षत्र घात चरण होते हैं। राज सेवा, युद्ध और विवाद में घात चन्द्रमा वर्जित है।



हरसिंगार का घर के आसपास होने बहुत ही शुभ माना गया है

हरसिंगार के फूल बहुत ही सुंदर और सुगंधित होते हैं। यह घर आंगन की सुंदरता में चार चांद लगा देता है। इसका घर के आसपास होने बहुत ही शुभ माना गया है। बहुत ही आसानी से आप इसे किसी भी नर्सरी से खरीदकर अपने घर आंगन में लगाएँ और जीवन में सुख, शांति और समृद्धि को निमंत्रण दें। आओ जानते हैं कि इसे घर आंगन में लगाने से क्या होगा।

- हरसिंगार का वृक्ष जिसके भी घर के आसपास होता है उसके घर के सभी तरह के वास्तुदोष दूर हो जाते हैं।
- हरसिंगार के फूलों को खासतौर पर लक्ष्मी पूजन के लिए इस्तेमाल किया जाता है लेकिन केवल उन्हीं फूलों को इस्तेमाल किया जाता है, जो अपने आप पेड़ से टूटकर नीचे गिर जाते हैं। जहां यह वृक्ष होता है वहां पर साक्षात् लक्ष्मी का वास होता है।
- हरसिंगार के फूलों की सुगंध आपके जीवन से तनाव हटाकर खुशियां ही खुशियां भर सकने की ताकत रखते हैं। इसकी सुगंध आपके मस्तिष्क को शांत कर देती है। घर परिवार में खुशी का माहौल बना रहता है और व्यक्ति लंबी आयु प्राप्त करता है।
- हरसिंगार के ये अद्भुत फूल सिर्फ रात में ही खिलते हैं और सुबह होते-होते वे सब मुरझा जाते हैं। यह फूल जिसके भी घर-आंगन में खिलते हैं, वहां हमेशा शांति और समृद्धि का निवास होता है।
- हृदय रोगों के लिए हरसिंगार का प्रयोग बेहद लाभकारी है। इसके 15 से 20 फूलों या इसके रस का सेवन करना हृदय रोग से बचाने का असरकारक उपाय है, लेकिन यह उपाय किसी आयुर्वेदिक डॉक्टर की सलाह पर ही किया जा सकता है। इसके फूल, पत्ते और छाल का उपयोग औषधि के रूप में किया जाता है।
- हरसिंगार के फूल जिसके भी घर-आंगन में खिलते हैं, वहां हमेशा शांति और समृद्धि का निवास होता है। इसके फूल तनाव हटाकर खुशियां ही खुशियां भरने की क्षमता रखते हैं।



● मोहम्मद शमी की वनडे टीम में हो सकती है वापसी

दिलीप ट्रॉफी फाइनल पर चयनकर्ताओं की नजर

नई दिल्ली, एजेंसी। भारतीय क्रिकेट टीम के अनुभवी तेज गेंदबाज मोहम्मद शमी की वनडे टीम में वापसी का रास्ता खुल सकता है। भारत को 27 सितंबर से वेस्टइंडीज के खिलाफ वनडे सीरीज खेलनी है और इस सीरीज के लिए टीम चयन के दौरान शमी के नाम पर भी चर्चा हो सकती है। इसकी बड़ी वजह भारत के कई प्रमुख तेज गेंदबाजों का उस समय एशियन गेम्स के लिए जापान में होना है।

एशियन गेम्स में होंगे भारत के प्रमुख तेज गेंदबाज – जापान में 19 सितंबर से एशियन गेम्स

शुरू होने हैं। इसी दौरान भारतीय टी20 टीम इस टूर्नामेंट में हिस्सा लेगी। भारत के प्रमुख तेज गेंदबाज जसप्रीत बुमराह, अश्वीन सिंह और हर्षित राणा एशियन गेम्स की टीम का हिस्सा होंगे। वहीं 27 सितंबर से भारत और वेस्टइंडीज के बीच वनडे सीरीज शुरू होनी है। ऐसे में बुमराह, अश्वीन और हर्षित के वेस्टइंडीज के खिलाफ वनडे टीम का हिस्सा बनने की संभावना नहीं है। इससे चयनकर्ताओं को तेज गेंदबाजी विभाग में दूसरे विकल्पों की तरफ देखना होगा।

शमी ने फिटनेस की लेकर दिया जवाब – प्मोहम्मद शमी पिछले कुछ समय से अपनी फिटनेस की लेकर सवाल के घेरे में रहे हैं। मुख्य चयनकर्ता अजीत अगरकर भी उनकी फिटनेस को लेकर बयान दे चुके हैं।

सिराज, प्रसिद्ध कृष्णा और गुरनूर बरार रेस में

वेस्टइंडीज सीरीज के लिए तेज गेंदबाजों में मोहम्मद सिराज, प्रसिद्ध कृष्णा और गुरनूर बरार का नाम सामने आ रहा है। हालांकि चयनकर्ता अगर टीम में चार तेज गेंदबाज रखना चाहते हैं तो मोहम्मद शमी एक मजबूत विकल्प बन सकते हैं। शमी के पक्ष में सबसे बड़ी

बात उनका अनुभव है। बुमराह की गैरमौजूदगी में भारतीय टीम के पास तेज गेंदबाजी विभाग में अनुभव के ज्यादा विकल्प मौजूद नहीं होंगे। ऐसे में शमी की वापसी टीम के पेस अटैक को मजबूती दे सकती है।

मोड़िक ने संन्यास की अटकलों पर लगाया विराम

नई दिल्ली, एजेंसी। मिलान लुका मोड़िक ने क्रोएशिया के लिए अंतरराष्ट्रीय फुटबॉल खेलना जारी रखने का फैसला किया है। इसी के साथ उन अटकलों पर विराम लग गया, जिनमें अनुभवी मिडफील्डर के नेशनल टीम से संन्यास लेने के कयास लगाए जा रहे थे। क्रोएशियाई फुटबॉल फेडरेशन (एचएनएस) ने शनिवार को पुष्टि की है कि मोड़िक चेक रिपब्लिक, स्पेन और इंग्लैंड के खिलाफ होने वाले नेशनल लीग मुकाबलों के लिए टीम का हिस्सा होंगे। यह फैसला मोड़िक के हाल ही में फीफा वर्ल्ड कप में क्रोएशिया का प्रतिनिधित्व करने के बाद आया है, जहां उनकी टीम को राउंड ऑफ 32 में पुर्तगाल के हाथों 1-2 से हार का सामना करना पड़ा था। टूर्नामेंट के बाद उनके अंतरराष्ट्रीय भविष्य को लेकर संदेह पैदा हो गया था, खासकर इसलिए क्योंकि यह मिडफील्डर सितंबर में 41 साल का होने वाला है। हालांकि, नए नियुक्त हेड कोच स्लेवेन बिलिच और एचएनएस अध्यक्ष मारिजान कुस्टिक के साथ बातचीत के बाद मोड़िक ने क्रोएशिया के आगामी आधिकारिक मुकाबलों के लिए खुद को उपलब्ध कराया है। इसी मिलान का यह मिडफील्डर क्रोएशिया के लिए एक अहम खिलाड़ी बना हुआ है, जिसने अपने देश के लिए 202 मैच खेले हैं। वह लगभग दो दशकों से नेशनल टीम का अहम हिस्सा रहे हैं और फीफा वर्ल्ड कप 2018 में क्रोएशिया के सफल सफर के दौरान उन्होंने अहम भूमिका निभाई थी, जब टीम रनर-अप रही थी। बिलिच ने सोशल मीडिया प्लेटफॉर्म पर जारी एक आधिकारिक बयान में कहा, स्वाभाविक रूप से, लुका के फैसले से मुझे बेहद खुशी हुई है। हम सभी जानते हैं कि वह मैदान के अंदर और बाहर क्रोएशिया को क्या दे सकते हैं। मैं 14 साल बाद उनके साथ फिर से काम करने के लिए उत्साहित हूँ। हम दोनों का एक ही मकसद है - क्रोएशिया को टॉप टीमों में बनाए रखना, जीत हासिल करना और दुनिया की बेहतरीन टीमों के बराबर लाना। मोड़िक ने इसी मिलान के साथ अपना क्लब करियर भी जारी रखा है। इस मिडफील्डर ने हाल ही में इटैलियन क्लब के साथ अपना कॉन्ट्रैक्ट जून 2027 तक बढ़ा दिया है। क्रोएशिया के दिग्गज मिडफील्डर लुका मोड़िक ने राष्ट्रीय टीम के साथ अपना सफर जारी रखने का फैसला किया है। इस फैसले के साथ उन्हें अब अपने 202 अंतरराष्ट्रीय मुकाबलों के रिकॉर्ड को और आगे बढ़ाने का मौका मिलेगा, साथ ही वह यूरोपीय फुटबॉल के सबसे शानदार अंतरराष्ट्रीय करियरों में से एक को और लंबा कर सकेंगे। मोड़िक ने साल 2006 में क्रोएशिया के लिए सीनियर डेब्यू किया था और तब से वह टीम के अहम खिलाड़ी बने हुए हैं।



सीपीएल 2026

सुनील नरेन का चला जादू, त्रिनबागो नाइट राइडर्स ने बारबाडोस को 35 रन से हराया

बारबाडोस, एजेंसी। कैरेबियन प्रीमियर लीग (सीपीएल) 2026 का 27वां मुकाबला किंग्स्टन ओवल, ब्रिजटाउन में खेला गया। बारबाडोस टाइटेंडर्स और त्रिनबागो नाइट राइडर्स के बीच खेला गया। त्रिनबागो ने 35 रन से मैच जीता। बारबाडोस ने टॉस जीतकर गेंदबाजी का फैसला किया था। पहले बल्लेबाजी करने उतरी त्रिनबागो नाइट राइडर्स ने 6 विकेट पर 147 रन बनाए थे। कप्तान निकोलस पूरन ने 37 गेंदों पर 7 छक्कों और 2 चौकों की मदद से 59 रन की पारी खेली। इसके अलावा, सलामी बल्लेबाज कोलिन मुनरो ने 32 गेंदों पर 38 रन बनाए। किरोन पोलार्ड ने 15 और जोशुआ डू सिल्वा ने 10 रन बनाए थे। बारबाडोस के लिए गुडकंस मोती ने 3, मुजीब उर रहमान ने 2 और जकीम पोलार्ड ने 1 विकेट लिए। 148 रन के सामान्य लक्ष्य का पीछा करने उतरी बारबाडोस की बल्लेबाजी पूरी तरह बिखर गई। बारबाडोस 18.3 ओवर में 112 रन पर सिमट गई और 35 रन से मैच हार गई। जैकरी कार्टर और शरफन रदरफोर्ड ने 21-21 रन बनाए। इसके अलावा, डेनियल सैम्स ने 17, ब्रैंडन किंग्स और सैड्रैक डेयकार्टेस ने 16-16 रन बनाए। किंग्स्टन डि कॉक और रिवाल्डो क्लार्क जैसे बल्लेबाज शून्य पर आउट हुए। त्रिनबागो के लिए सुनील नरेन ने बेहतरीन और मैच विजयी स्पेल फेंका। नरेन ने 3.3 ओवर में 12 रन देकर 4 विकेट लिए। इसके अलावा, जेड गुली ने 4 ओवर में 20 रन देकर 3 विकेट लिए। लाहिर कुमार ने 2 और अकील हुसैन ने 1 विकेट लिया।

सुनील नरेन को प्लेयर ऑफ द मैच चुना गया

त्रिनबागो नाइट राइडर्स की सीजन के नौवें मैच में यह तीसरी जीत थी। 6 अंकों के साथ टीम छठे स्थान पर है। वहीं, बारबाडोस की सीजन के छठे मैच में यह चौथी हार थी। 4 अंक के साथ बारबाडोस आखिरी (सातवें) स्थान पर है। एंटिगुआ एंड बरबुडा फॉल्कलैंड्स 9 मैचों में 5 जीत के साथ 11 अंक लेकर पहले स्थान पर है।



साई ने झटके



हमारी बल्लेबाजी लड़खड़ा गई, पूरी पारी के दौरान संघर्ष किया: फातिमा सना

नई दिल्ली, एजेंसी। दुबई पाकिस्तान को भारत के खिलाफ शनिवार को दुबई इंटरनेशनल स्टेडियम में खेले गए विमेष एशिया कप 2026 के 9वें मुकाबले में 7 विकेट से करारी हार का सामना करना पड़ा। हार के बाद पाकिस्तानी कप्तान फातिमा सना ने स्वीकार किया है कि उनकी टीम की बल्लेबाजी खराब रही और पूरी पारी के दौरान टीम ने संघर्ष किया। पाकिस्तानी कप्तान फातिमा सना ने टॉस जीतकर पहले बल्लेबाजी का फैसला लिया, लेकिन ये निर्णय टीम पर भारी पड़ गया और पाकिस्तानी टीम 18.1 ओवरों में सिर्फ 55 रन पर सिमट गई। आलम ये रहा कि पाकिस्तान के सिर्फ 2 बल्लेबाज दहाई का आंकड़ा छू सकीं। चार खिलाड़ी अपना खाता तक नहीं खोल सकीं। पहले बल्लेबाजी करने के फैसले पर पाकिस्तानी कप्तान ने कहा, हमारी बल्लेबाजी लड़खड़ा गई पूरी पारी के दौरान हमने संघर्ष किया। हमें पता था कि विकेट ताजा है

और हम अधिक से अधिक रन बनाना चाहते थे। हमें भरोसा था कि हमारी गेंदबाजी इकाई अच्छी है। आसान लक्ष्य का पीछा करने उतरी भारतीय टीम ने 29 के स्कोर तक अपने 3



विकेट गंवा दिए थे। हालांकि, इसके बाद टीम ने 8.4 ओवरों में 7 विकेट शेष रहते मैच अपने नाम कर लिया। पाकिस्तान के लिए तीनों विकेट फातिमा सना (3 ओवरों में 17 रन देकर 3 विकेट) हासिल किए। कप्तान



सना निजी उपलब्धि से ज्यादा टीम की जीत को तरजीह देती हैं। उन्होंने कहा, मैंने तीन विकेट लिए, लेकिन फिर भी हम मैच हार गए, इसलिए इसका कोई मायने नहीं है। हमें जीत की जरूरत थी, इसलिए तीन विकेट लेने से कोई फर्क नहीं पड़ता। पाकिस्तानी टीम 2 में से 1 मैच गंवाने के बावजूद ग्रुप-ए की चारिंटेड टेबल में दूसरे स्थान पर मौजूद है। अब पाकिस्तानी टीम 7 सितंबर को अपने अंतिम ग्रुप मुकाबले में हांगकांग, चीन का सामना करेगी। ग्रुप-ए से भारत ने पहले ही सेमीफाइनल में जगह बना ली थी। अब पाकिस्तान (-0.569), थाईलैंड (-2.050) और हांगकांग, चीन (-3.575) क्रमशः दूसरे, तीसरे और चौथे पायदान पर हैं। यानी अगला मैच पाकिस्तान के लिए निर्णायक होगा। इस मुकाबले को लेकर पाकिस्तानी कप्तान ने कहा, हम वहां अच्छा क्रिकेट खेलने की कोशिश करेंगे, और आखिरी मैच में हम जीतने और फाइनल (नॉकआउट) में जाने की कोशिश करेंगे।

इतिहास में पहली बार एक साथ खेलेंगे रोनाल्डो और मेसी? जानें कब होगा मैच

नई दिल्ली, एजेंसी। क्रिस्टियानो रोनाल्डो और लियोनेल मेसी 37 बार एक दूसरे के खिलाफ खेलें हैं, लेकिन अब इतिहास में पहली बार एक टीम के लिए खेल सकते हैं। कार्लोस टेदेज इसकी योजना बना रहे हैं, जो दोनों के टीममेट रहे हैं। पुर्तगाल के क्रिस्टियानो रोनाल्डो और अर्जेंटीना के लियोनेल मेसी फुटबॉल जगत के दो बड़े सितारे हैं। लगभग 15 सालों तक, उनकी प्रतिद्वंद्विता ने वर्ल्ड फुटबॉल में एक दौर को परिभाषित किया, खासकर ला लीगा में, जहां रोनाल्डो रियल मैड्रिड और मेसी बार्सिलोना के लिए खेलते थे, लेकिन अब इतिहास में पहली बार दोनों एक साथ, एक टीम के लिए खेल

सकते हैं। दोनों के टीममेट रह चुके कार्लोस टेदेज ने एक खास ड्रवेंट की योजना बनाई है। टीवाईसी स्पोर्ट्स की रिपोर्ट के मुताबिक, टेदेज ने बोका जूनियर्स के प्रेसिडेंट जुआन रोमन रिक्लेमे से 'ला बोम्बोनो' में मैच कराने के बारे में बात की है। रिक्लेमे ने इसके लिए एमबी भर दी है, जो टेदेज के साथ खेल चुके हैं। क्रिस्टियानो रोनाल्डो और लियोनेल मेसी में से कौन सबसे महान है, इस पर सालों से बहस होती रही है। नेशनल और क्लब लेवल पर दोनों दिग्गज 37 बार आमने सामने हो चुके हैं, हालांकि कभी दोनों एक टीम के लिए नहीं खेले. दोनों ने मिलकर 13 बेलन डी'ओर जीते हैं।


दिसंबर में होगा मैच!



बोका जूनियर्स के लिए अपना प्रोफेशनल करियर शुरू करने वाले टेदेज ने 2021 में फुटबॉल से संन्यास ले लिया था। अब 5 साल बाद वह अपने फेयरवेल मैच की तैयारी कर रहे हैं। रिक्लेमे द्वारा हरी झंडी दिए जाने के बाद अधिकारी अब मैच की तारीख को तय करने पर काम कर रहे हैं। संभावना है कि ये मैच दिसंबर में होगा, जिससे बोका जूनियर्स का शेड्यूल प्रभावित न होे।

रुमेश पथिरगे ने रचा इतिहास, डायमंड लीग खिताब जीतने वाले पहले श्रीलंकाई बने

ब्रसेल्स, एजेंसी। श्रीलंका के जैवलिन थ्रोअर रुमेश थरंगा पथिरगे ने इतिहास रच दिया है। वह डायमंड लीग चैंपियन बनने वाले पहले श्रीलंकाई बन गए हैं। दुनिया के नंबर 1 जेवलिन थ्रोअर रुमेश ने ब्रसेल्स के किंग बाउंडेड स्टेडियम में आयोजित डायमंड लीग फाइनल में खिताब जीत सीजन का अंत शानदार और यादगार अंदाज में किया। 23 साल के इस खिलाड़ी ने किंग बाउंडेड स्टेडियम में अपनी तीसरी कोशिश में 89.04 मीटर की बड़ी दूरी तय करके जीत तक की। पोलैंड के डेविड वेगनर 87.47 मीटर दूसरे स्थान पर रहे। पूर्व ओलंपिक चैंपियन त्रिनिदाद और टोबैगो के केशोर्न वालकॉट ने सीजन का सबसे अच्छा थ्रो फेंका और 83.99 मीटर के साथ तीसरा स्थान हासिल किया। ग्रेनेडा के दो बार के वर्ल्ड चैंपियन एंडरसन पीटर्स 83.70 मीटर के साथ चौथे स्थान पर रहे। जीत के बाद रुमेश ने कहा, 'मैं डायमंड लीग फाइनल जीतने वाला पहला श्रीलंकाई हूँ और इससे मुझे बहुत गर्व है। मैं डायमंड लीग में मुकाबला करने के लिए बहुत उत्सुक था और मैं बहुत खुश हूँ कि मुझे फाइनल में जीत मिली। मुझे पता है कि मैं आज 89.04 से कहीं बेहतर कर सकता था, लेकिन हालात मुश्किल थे। मुझे बहुत ज्यादा तापमान की आदत है। मैं अगले कुछ सालों में अटैक करने और मीटिंग रिकॉर्ड तोड़ने की कोशिश करूंगा।' इस जीत ने श्रीलंकाई खिलाड़ी के लिए एक शानदार डायमंड लीग कैपेन पूरा किया, जो सीजन के दौरान शानदार प्रदर्शन के बाद सर्किट लीडर के तौर पर फाइनल में पहुंचे थे। श्रीलंकाई स्टार ने इस सीजन में शानदार प्रदर्शन किया है, जिसमें उनके पांच डायमंड लीग मैचों में से चार में जीत मिली है। वह रबात में अपनी सीरीज में डेब्यू करते हुए दूसरे नंबर पर रहे, लेकिन रोम और ज्यूरिख दोनों जगह उन्होंने 92 मीटर से ज्यादा फेंका, और अब तक के टॉप टेन थ्रोअर में शामिल हो गए। रोम में श्रीलंकाई खिलाड़ी की 92.62 मीटर की वर्ल्ड लीड ने उन्हें इस सीजन में वर्ल्ड रैंकिंग में टॉप पर पहुंचने में मदद की है। 2022 में चैंपियन रहे भारतीय स्टार नीरज चोपड़ा ने इंजरी की वजह से फाइनल में हिस्सा नहीं लिया था।



यूएस ओपन 2026 कोको गॉफ ने क्रिस्टीना बुच्चा को हराया, चौथे दौर में बनाई फाइनल



न्यूयॉर्क, एजेंसी। अमेरिका की स्टार टेनिस खिलाड़ी कोको गॉफ ने US Open 2026 में शानदार प्रदर्शन जारी रखते हुए स्पेन की क्रिस्टीना बुच्चा को सीधे सेटों में 6-3, 6-4 से हरा दिया। इस जीत के साथ चौथी वरीयता प्राप्त गॉफ ने लगातार पांचवीं बार US Open के चौथे दौर में जगह बना ली है। उनकी लगातार जीत का सिलसिला अब 9 मैचों तक पहुंच गया है।

बुच्चा ने शुरुआत में गॉफ को दिया झटका – आर्थर एश स्टेडियम में खेले गए मुकाबले की शुरुआत गॉफ के लिए आसान नहीं रही। बुच्चा ने आक्रामक शुरुआत करते हुए पहले सेट में 3-1 की बढ़त बना ली थी। हालांकि, गॉफ ने जल्द ही लय हासिल की और अगले छह में से पांच गेम अपने नाम कर लिए। उन्होंने एक शानदार सर्व के साथ पहला सेट 6-3 से अपने नाम किया, जिसका बुच्चा के पास कोई जवाब नहीं था।

दूसरे सेट में भी कांटे की टक्कर – दूसरे सेट में दोनों खिलाड़ियों के बीच कड़ा मुकाबला देखने को मिला। गॉफ ने 4-3 की बढ़त के लिए बुच्चा की सर्विस तोड़ी, लेकिन स्पेनिश खिलाड़ी ने तुरंत वापसी करते हुए स्कोर बराबर कर दिया। इसके बाद गॉफ ने मैच के आखिरी आठ अंक लगातार जीतकर मुकाबला अपने नाम कर लिया और अंतिम-16 में पहुंच गईं।

सर्विस में परेशानी के बावजूद गॉफ का दबदबा

गॉफ का यह प्रदर्शन पूरी तरह बेदाग नहीं रहा। उन्होंने अपनी पहली सर्विस का आधे से भी कम हिस्सा कोर्ट में डाला और छह डबल फॉल्ट किए। इसके बावजूद जब उनकी पहली सर्विस लगी तो वह बेहद प्रभावी रही। उन्होंने पहली सर्विस पर 27 में से 20 अंक जीते। गॉफ ने 9 में से 4 ब्रेक पॉइंट कन्वर्ट किए और नेट पर 22 में से 15 अंक अपने नाम किए। उनकी शानदार डिफेंस और कोर्ट पर तेज मूवमेंट एक बार फिर निर्णायक साबित हुई।

दिन के हालात में शुरुआत में हुई परेशानी

गॉफ ने माना कि दिन के समय खेले गए मुकाबले की परिस्थितियों में उन्हें शुरुआत में लय हासिल करने में परेशानी हुई थी। हालांकि, मैच आगे बढ़ने के साथ उन्होंने खुद को परिस्थितियों के अनुराध ढाल लिया। गॉफ ने कहा, 'वह एक मुश्किल खिलाड़ी है। वह कभी खेल की गति तेज कर सकती हैं और कभी धीमी। इसलिए मेरे लिए लय हासिल करना मुश्किल था, लेकिन मैं खुश हूँ कि जब मैं अपना सर्वश्रेष्ठ टेनिस नहीं खेल रही थी, तब भी मैंने मुकाबला लड़कर जीत हासिल की।'